

(ഇ) വോട്ടെടുപ്പ് ദിവസം ബുക്ക് കയ്യേറ്റവും ബാലറ്റ് പേപ്പർ നശിപ്പിക്കൽ, വോട്ടർ പട്ടികയുടെ മാർക്ക് ചെയ്ത പകർപ്പ് നശിപ്പിക്കൽ എന്നിവ നടന്നിട്ടുണ്ട്. വോട്ടർപ്പട്ടികയെ സംബന്ധിച്ച് പരാതി ലഭിച്ചിട്ടുണ്ട്. പരാതി ലഭിച്ചതിനാൽ ആയത് പരിശോധിച്ച് റിപ്പോർട്ട് സമർപ്പിക്കാൻ കോഴിക്കോട് ജോയിന്റ് രജിസ്ട്രാർ (ജനറൽ)-ന് തെരഞ്ഞെടുപ്പ് കമ്മീഷൻ നൽകിയ നിർദ്ദേശം ബഹു. ഹൈക്കോടതി സിംഗിൾ ബഞ്ച് സ്റ്റേ ചെയ്ത സാഹചര്യത്തിലാണ് കമ്മീഷൻ റിട്ട് അപ്പീൽ ഫയൽ ചെയ്തത്.

(എഫ്) സഹകരണ ചട്ടം വ്യവസ്ഥകൾ പ്രകാരം നിഷ്പക്ഷവും നീതി പൂർവ്വവുമായ തെരഞ്ഞെടുപ്പ് നടപടിക്രമങ്ങളാണ് സഹകരണ തെരഞ്ഞെടുപ്പ് കമ്മീഷൻ സ്വീകരിക്കുന്നത്.

ക്രാരിയേലി സർവ്വീസ് സഹകരണ ബാങ്ക് ഭരണസമിതി തെരഞ്ഞെടുപ്പ്

180 (542) ശ്രീ. സാജു പോൾ : താഴെക്കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) ക്രാരിയേലി സർവ്വീസ് സഹകരണ ബാങ്ക് ഭരണസമിതി തെരഞ്ഞെടുപ്പ്, കാലാവധി പൂർത്തിയായശേഷം സമയബന്ധിതമായി പുതിയ ഭരണസമിതി അധികാരത്തിൽ വരത്തക്കവിധം നടക്കാതിരുന്നത് ശ്രദ്ധയിൽപ്പെട്ടിട്ടുണ്ടോ ;

(ബി) തെരഞ്ഞെടുപ്പ് തീയതി നിശ്ചയിക്കാത്തതിന്റെ കാരണം വ്യക്തമാക്കുമോ ;

(സി) നിശ്ചിതസമയത്ത് തെരഞ്ഞെടുപ്പ് നടത്തുന്നതിൽ വീഴ്ച വരുത്തിയ ഉദ്യോഗസ്ഥർക്കെതിരെ നടപടി സ്വീകരിക്കുമോ ;

(ഡി) തെരഞ്ഞെടുപ്പ് നടത്തുവാൻ നിർദ്ദേശിച്ചുള്ള കോടതി ഉത്തരവ് നിലവിലുണ്ടോ ; പ്രസ്തുത വിധി സർക്കാർ നടപ്പാക്കിയിട്ടുണ്ടോ ?

ഉത്തരം

(എ) ശ്രദ്ധയിൽപ്പെട്ടിട്ടുണ്ട്.

(ബി&സി) സംഘങ്ങളുടെ ഭരണസമിതിയിലേക്ക് തെരഞ്ഞെടുക്കപ്പെടുന്നതിന് വാർഡ് വിഭജനം നടത്താനുള്ള അധികാരം പൊതുയോഗത്തിൽ നിക്ഷിപ്തമാണ്. എന്നാൽ പൊതുയോഗത്തിന് പകരം, ക്രാരിയേലി സർവ്വീസ് സഹകരണ ബാങ്കിന്റെ 3-3-2012-ൽ ചേർന്ന കമ്മിറ്റിയുടെ 560/11-12-ാം നമ്പർ തീരുമാന പ്രകാരമാണ് വാർഡ് വിഭജനം നടത്തിയത്. ഈ വാർഡ് വിഭജനം നിയമപ്രകാരം അംഗീകരിക്കാൻ കഴിയാത്തതിനാൽ തെരഞ്ഞെടുപ്പ് നടത്താൻ ജോയിന്റ് രജിസ്ട്രാർ ശുപാർശ ചെയ്തിട്ടില്ല. ആയതിനാൽ തെരഞ്ഞെടുപ്പ് നടത്തുകയുണ്ടായില്ല. തെരഞ്ഞെടുപ്പ് നടത്തുന്നതിൽ ഉദ്യോഗസ്ഥരുടെ അനാസ്ഥ ഉണ്ടായിട്ടില്ല. ബഹുമാനപ്പെട്ട കേരള ഹൈക്കോടതിയുടെ 22085/12-ാം നമ്പർ റിട്ട് പെറ്റീഷനിലെ 12-10-2012-ലെ വിധി അനുസരിച്ച് സംഘം ബൈലാ ഭേദഗതി 28-11-2012-ന്

എറണാകുളം ജോയിന്റ് രജിസ്ട്രാർ (ജനറൽ) രജിസ്റ്റർ ചെയ്യുകയും, കോടതി വിധി അനുസരിച്ച് ഭേദഗതി രജിസ്റ്റർ ചെയ്ത് രണ്ടാഴ്ചയ്ക്കുള്ളിൽ തെരഞ്ഞെടുപ്പ് നടത്തുന്നതിനുള്ള അപേക്ഷ തെരഞ്ഞെടുപ്പ് കമ്മീഷൻ സമർപ്പിക്കാനും നിർദ്ദേശിച്ചിട്ടുള്ളതുമാണ്. കോടതി വിധിയുടെ അടിസ്ഥാനത്തിൽ തുടർ നടപടികൾ സ്വീകരിച്ചുവരുന്നു.

വയനാട് ജില്ലാ സഹകരണ പരിശീലന കേന്ദ്രത്തിന്റെ പ്രവർത്തനം

181 (543) ശ്രീ. എം. വി. ശ്രോത്യാസ് കുമാർ : താഴെക്കാണുന്ന ചോദ്യങ്ങൾക്ക് സഹകരണവും ഖാദി-ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) വയനാട് ജില്ലാ സഹകരണ പരിശീലന കേന്ദ്രത്തിന്റെ പ്രവർത്തനം മെച്ചപ്പെടുത്തുന്നതിനായി സ്വീകരിച്ച നടപടികളുടെ വിശദാംശം വ്യക്തമാക്കുമോ ;

(ബി) സഹകരണ പരിശീലന കേന്ദ്രത്തിന്റെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിന് എന്തെല്ലാം പദ്ധതികൾ നടപ്പാക്കുമെന്ന് വിശദമാക്കുമോ ;

(സി) ജില്ലാ സഹകരണ പരിശീലന കേന്ദ്രത്തിന്റെ പ്രവർത്തനം മെച്ചപ്പെടുത്തുന്നതിന് നടപടി സ്വീകരിക്കുമോ ?

ഉത്തരം

(എ) പ്രവർത്തനം മെച്ചപ്പെടുത്തുന്നതിന്റെ ഭാഗമായി ആവശ്യമായ അധ്യാപകരെ നിയമിക്കുകയും സിലബസ് പ്രകാരമുള്ള കമ്പ്യൂട്ടർ ക്ലാസുകൾ നടത്തുന്നതിനു അധ്യാപകരെ നിയോഗിക്കുകയും ചെയ്തിട്ടുണ്ട്. സൗകര്യപ്രദമായ വിധത്തിൽ കമ്പ്യൂട്ടർ ലാബ് സജ്ജമാക്കിയിട്ടുണ്ട്. കൃത്യമായ ഇടവേളകളിൽ പരീക്ഷകളും ഇന്റേണൽ അസസ്മെന്റും നടത്തുന്നു. പ്രിൻസിപ്പൽമാരുടെ യോഗവും, അധ്യാപകരും, പ്രിൻസിപ്പാളും അടങ്ങുന്ന യോഗവും, നിശ്ചിത ഇടവേളകളിൽ വിളിച്ചു ചേർത്ത് പ്രവർത്തനം വിലയിരുത്തി കൂടുതൽ മെച്ചപ്പെട്ട പ്രവർത്തനങ്ങൾ കാഴ്ച വയ്ക്കുന്നതിനാവശ്യമായ നിർദ്ദേശങ്ങൾ സംസ്ഥാന സഹകരണ യൂണിയൻ നൽകുന്നുണ്ട്.

(ബി) അടിസ്ഥാന സൗകര്യങ്ങൾ മെച്ചപ്പെടുത്തുന്നതിന്റെ ഭാഗമായി സഹകരണ യൂണിയൻ കെട്ടിടത്തിന് കാലാകാലങ്ങളിൽ ആവശ്യമായ അറ്റകുറ്റപ്പണികൾ നടത്തുന്നുണ്ട്. ലൈബ്രറി, കമ്പ്യൂട്ടർ ലാബ്, ഹോസ്റ്റൽ, ഫർണിച്ചർ തുടങ്ങി ഹോസ്റ്റലിലെ അടുക്കളയിൽ വരെ മിനിമം സൗകര്യങ്ങൾ ഒരുക്കുവാനേ കഴിഞ്ഞിട്ടുള്ളൂ. കോളേജ് ഹോസ്റ്റൽ തുടങ്ങിയ പഴയ കെട്ടിടങ്ങൾ പൊളിച്ച് പണിയുന്നതിനും, കാലപ്പഴക്കം കൊണ്ട് ഉപയോഗിക്കുവാൻ ബുദ്ധിമുട്ടായിട്ടുള്ള ഫർണിച്ചറുകൾക്ക് പകരം പുതിയത് വാങ്ങുന്നതിനും ഹോസ്റ്റലിലെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനും സംസ്ഥാന സഹകരണ യൂണിയൻ പദ്ധതികൾ ആവിഷ്കരിച്ചു വരുന്നു.

(സി) നടപടി സ്വീകരിക്കുന്നതാണ്.